

خدمت خلق فاؤنڈیشن کے زیر اہتمام 12 اگست بروز اتوار کو جناح گراؤنڈ عزیز آباد میں سالانہ امدادی پروگرام منعقد ہوگا

امدادی پروگرام کے شرکاء سے جناب الطاف حسین ٹیلی فونک خطاب کریں گے

کراچی۔۔۔ 11، اگست 2012ء

ایم کیو ایم کے فلاحی ادارے خدمت خلق فاؤنڈیشن کے زیر اہتمام 12، اگست بروز اتوار کو جناح گراؤنڈ عزیز آباد میں سالانہ امدادی پروگرام منعقد ہوگا جس سے ایم کیو ایم کے قائد جناب الطاف حسین لندن سے ٹیلی فونک خطاب کریں گے۔ امدادی پروگرام میں ہزاروں غرباء، مساکین، بیواؤں، یتیموں اور مستحقین میں نقد رقوم کے علاوہ دیگر امدادی اشیاء تقسیم کی جائیں گی۔ امدادی پروگرام کے سلسلے میں خدمت خلق فاؤنڈیشن کی جانب سے مستحقین سے درخواستوں کی وصولی کے بعد انہیں ٹوکن جاری کئے جا چکے ہیں جبکہ جناح گراؤنڈ عزیز آباد میں امدادی پروگرام کے انعقاد کے لئے تیاریاں حتمی مراحل پر ہیں۔ واضح رہے کہ خدمت خلق فاؤنڈیشن کے زیر اہتمام ہر سال رمضان المبارک کے آخری عشرے میں امدادی پروگرام کا انعقاد کیا جاتا ہے جس سے ہزاروں مستحقین مستفید ہوتے ہیں۔

محمد محسن نے اپنی انتھک محنت سے تعلیم کے میدان میں ایک مقام قائم کیا ہے، جناب الطاف حسین

نوجوان طالب علم علم کے جذبے کو اپنا شعار بنالیں اور زمانہ طالب علمی میں خود کو جدید علوم سے منور کریں، طالب علموں کو جناب الطاف حسین کی تلقین

پنجاب کے علاقے اسلام پورہ میں تندور پر روٹی پکانے والے بی اے کے طالب علم محمد محسن کو بی اے کے امتحانات میں

اول پوزیشن حاصل کرنے پر ایم کیو ایم کے قائد جناب الطاف حسین کی مبارکباد

لندن:۔۔۔ 11، اگست 2012ء

متحدہ قومی موومنٹ کے قائد جناب الطاف حسین نے پنجاب کے علاقے اسلام پورہ میں تندور پر روٹی پکانے والے بی اے کے طالب علم محمد محسن کو بی اے کے امتحانات میں اول پوزیشن حاصل کرنے پر دلی مبارکباد پیش کی ہے۔ ایک بیان میں جناب الطاف حسین نے کہا کہ اسلام پورہ میں تندور پر روٹی پکانے والے طالب علم محمد محسن نے رات دن محنت و مشقت کر کے اپنی تعلیم کو جاری و ساری رکھا جو یقیناً ملک کیلئے اعزاز کی بات ہے اور اس عمل سے نہ صرف پاکستان کا دنیا بھر میں نام روشن ہوا بلکہ تعلیم کو برقرار رکھنے کیلئے جس طرح محمد محسن نے اپنی انتھک محنت سے تعلیم کے میدان میں ایک مقام قائم کیا ہے وہ قابل تحسین ہے۔ جناب الطاف حسین نے نوجوان طالبعلموں کو تلقین کی کہ وہ اسلام پورہ میں تندور پر روٹی پکانے والے بی اے کے طالب علم محمد محسن کی طرح علم کے جذبے کو اپنا شعار بنالیں اور زمانہ طالب علمی میں خود کو جدید علوم سے منور کریں۔

اقلیتوں کے عالمی دن کے موقع پر پاکستان مینار ٹیژ موومنٹ کے زیر اہتمام الحماہ ہال، مال روڈ لاہور میں تقریب کا انعقاد

لاہور سمیت پاکستان کے دیگر شہروں سے اقلیتی رہنماؤں کی شرکت

متحدہ قومی موومنٹ کے قائد جناب الطاف حسین کو ایم بی ڈی آف مینار ٹیژ کا ایوارڈ بھی دیا گیا

لاہور۔۔۔ 11 اگست 2012ء

اقلیتوں کے عالمی دن کے موقع پر اقلیتوں کی نمائندہ جماعت پاکستان مینار ٹیژ موومنٹ کے زیر اہتمام الحماہ ہال میں تقریب کا انعقاد کیا گیا جس میں متحدہ قومی موومنٹ رابطہ کمیٹی کے ڈپٹی کنوینر ڈاکٹر فاروق ستار، رکن رابطہ کمیٹی افتخار اکبر رندھاوا، ایم کیو ایم سینئرل ایگزیکٹو کونسل کے اراکین سید شاہین انور گیلانی، ڈاکٹر شہزاد علی شمش، طاہرہ آصف، ایم کیو ایم لاہور زون کے انچارج ملک وسیم کھوکھر، لاہور ڈسٹرکٹ کے انچارج ارشاد الحق چوہدری نے شرکت کی۔ اس موقع پر پاکستان مینار ٹیژ موومنٹ کے چیئرمین سلیم گبیری ایل، بشپ آف کراچی اعجاز عنایت، بشپ شروج نا صراف گوجرانوالہ، بشپ سمویل لال، ماڈریٹر سلیم منیسج، یوسف سہیل بشپ، وکٹر عزیزیہ، الیاس خان، یعقوب پال، ڈاکٹر منور چاند، سردار شام سنگھ سمیت دیگر کرپچین، ہندو و سکھ رہنماؤں نے شرکت کی۔

قائد تحریک الطاف حسین چاہتے ہیں کہ ملک میں بسنے والے تمام شہریوں کو بلا تفریق مذہب و قومیت برابری کے حقوق میسر ہوں
ایم کیو ایم نے ملک کی بقا و سلامتی کو درپیش خطرات سے نمٹنے اور پاکستان کو بچانے اور بنانے کے لئے تمام سیاسی جماعتوں کو دعوت دی ہے
اندرونی و بیرونی خطرات سے نمٹنے کے لئے ہمیں ایک سیسہ پلائی ہوئی دیوار اور ایک گھاٹ پر پانی پینے والی قوم بننا ہوگا۔
اقلیتوں کے عالمی دن کے موقع پر پاکستان بینارٹیز موومنٹ کے زیر اہتمام الحماہ ہال لاہور میں تقریب سے ڈاکٹر فاروق ستار کا خطاب

لاہور:۔۔۔۔۔ 11، اگست 2012ء

متحدہ قومی موومنٹ رابطہ کمیٹی کے ڈپٹی کنوینر و سمنڈر پار پاکستانیز کے وفاقی وزیر ڈاکٹر فاروق ستار نے کہا کہ قائد تحریک جناب الطاف حسین چاہتے ہیں کہ ملک میں بسنے والے تمام
شہریوں کو مذہب و قومیتوں کی تفریق کئے بغیر برابری کی سطح پر حقوق میسر ہوں۔ کیونکہ قائد اعظم محمد علی جناح کے نے پاکستان آزاد ہونے سے تین روز قبل آئین ساز اسمبلی کے
اجلاس میں یہ بات واضح کر دی تھی کہ مملکت خداداد میں بسنے والے تمام شہریوں جن میں ہندوؤں کو اپنے مندروں، سکھوں کو اپنے گوردواروں، مسیحوں کو گرجا گروں اور مسلمانوں کو
مسجدوں میں اپنے اپنے مذہبوں کے مطابق عبادت کریں لیکن معاشرتی زندگی میں مل جل کر برابری کی سطح اپنی زندگیاں گزاریں جس سے معاشرتی طور پر کسی قسم کی کوئی تفریق
نہیں رہے گی اور تمام پاکستانیوں کو برابری کے حقوق میسر ہوں گے۔ انہوں نے کہا کہ اس کے لئے قائد اعظم محمد علی جناح کے نظریے اور فکر و فلسفے کو سمجھنے کی ضرورت ہے کیونکہ
اسی نظریے اور فہم و فراست میں پاکستان کی مضبوط بنیادوں کی ضمانت ہے۔ اس موقع پر متحدہ قومی موومنٹ کی رابطہ کمیٹی کے رکن افتخار اکبر رندھاوا، سینئرل ایگزیکٹو کنسل کے اراکین
سید شاہین انور گیلانی، ڈاکٹر شہزاد علی شمش، طاہرہ آصف، لاہور زون کے انچارج ملک و سیم کھوکھر، لاہور ڈسٹرکٹ کے انچارج ارشاد الحق چوہدری نے بھی شرکت کی۔ انہوں نے کہا
کہ 1947 میں جب پاکستان آزاد ہوا تب بھی رمضان المبارک کا بابرکت مہینہ تھا اور آج 65 سالوں کے بعد یوم آزادی رمضان المبارک میں آیا ہے لیکن اس کی خوشیاں ہم تب
تک نہیں بنا سکتے جب تک ہم اندرونی و بیرونی خطرات سے نمٹنے کے لئے ایک سیسہ پلائی ہوئی دیوار اور ایک گھاٹ پر پانی پینے والی قوم نہیں بن جاتے۔ انہوں نے کہا کہ 65 سال
قبل گورے انگریزوں سے تو ہم نے ملک آزاد کروا لیا لیکن گوروں کے تلوے چاٹنے والے کالے انگریزوں سے نے اس ملک پر قبضہ کر لیا اور آج ہمیں ان کالے انگریزوں سے قبضہ
چھڑا کر ملک کو آزاد کروانا ہوگا اور حقیقی معنوں میں قائد اعظم محمد علی جناح کا پاکستان بنانا ہوگا۔ ڈاکٹر فاروق ستار نے کہا کہ میں صدر و وزیر اعظم، میاں نواز شریف، شہباز شریف،
مولانا فضل الرحمن سمیت تمام سیاسی جماعتوں کے لیڈران سے کہتے ہیں کہ اگر وہ دل سے یوم آزادی منا رہے ہیں کہ اس مرتبہ یوم آزادی کے موقع پر یہ اعلان کریں کہ وہ آئندہ
الیکشن میں جنرل سیٹوں پر نہ صرف مسلمانوں کو ٹکٹ دیں بلکہ کرسچین، ہندو اور سکھ بھائی اور بہنوں کو بھی ٹکٹ دیں اور انہیں الیکشن لڑوایا جائے۔ کیونکہ اگر غیر مسلم پاکستانیوں کو ووٹ
دینے کا حق ہے تو انہیں ووٹ لینے کا بھی حق حاصل ہونا چاہیے۔ انہوں نے کہا کہ الطاف حسین کا، ایم کیو ایم کا اور میرا بھی یہ سوال ہے کہ اگر آرٹیکل 25 کے تحت تمام پاکستانی برابر
کے شہری ہیں تو کوئی غیر مسلم پاکستانی صدر یا وزیر اعظم کے عہدے کے لئے نامزد کیوں نہیں ہو سکتے۔ انہوں نے کہا کہ غیر مسلم بھائیوں پر تشدد کیا جا رہا ہے ان کی زمینوں پر قبضہ ہو
رہا ہے اور ہندو خاندان ملک سے نقل مکانی کر رہے ہیں یہ شرمناک بات ہے۔ انہوں نے کہا کہ کوئٹہ میں ہزارہ برادری سمیت ملک میں دیگر علاقوں میں مذہبی منافرت کو ہوا دی
جا رہی ہے یہ پاکستان کی جڑوں کو کھوکھلا کر رہی ہے۔ انہوں نے کہا کہ ہمیں اس بات کا جواب چاہیے کہ ایک غیر مسلم صدر، وزیر اعظم یا چیف جسٹس کیوں نہیں ہو سکتا۔ غیر مسلم
بھائیوں کا یہ مطالبہ غلط نہیں ہے اور نہ ہی یہ مطالبہ پاکستان کے خلاف سازش کا عندیہ دیتا ہے۔ انہوں نے کہا کہ الطاف حسین اور ایم کیو ایم تمام غیر مسلم پاکستانیوں بھائیوں کے
ساتھ ہے اور ان کے مطالبے کے لئے باقاعدہ عملی جدوجہد کا آغاز کرتی ہے اور تمام حکومتی و اپوزیشن کی جماعتوں سے کہیں گے وہ آئین پاکستان اور دستور پاکستان میں انہیں برابر کا
پاکستانی کا درجہ دینے کے لئے آئینی ترامیم پیش کریں۔ انہوں نے کہا کہ ملک کی بقا و سلامتی کو جو خطرات ہیں اس حوالے سے ہم نے تمام سیاسی جماعتوں کو ہاتھ جوڑ کر کہا ہے
کہ پاکستان کو بچانے اور بنانے کے لئے ملکر بیٹھیں۔ کیونکہ ہم نے گلشن کے تحفظ کی قسم کھائی ہے۔ بعد ازاں پاکستان بینارٹیز موومنٹ کے چیئر مین سلیم گہیری ایل و دیگر غیر مسلم
رہنماؤں نے ڈاکٹر فاروق ستار کو قائد تحریک جناب الطاف حسین کے لئے ایمبیڈر آف بینارٹیز کو ابوار ڈ بھی دیا۔

روزنامہ انجام اور روزنامہ عوامی آواز کے رپورٹر عبدالحکیم پر حملے کی مذمت کرتے ہیں۔ واسع جلیل

کراچی۔۔۔۔۔ 11 اگست 2012ء

متحدہ قومی موومنٹ کی رابطہ کمیٹی کے رکن اور ایم کیو ایم شعبہ اطلاعات کے انچارج واسع جلیل نے روزنامہ انجام اور روزنامہ عوامی آواز کے رپورٹر عبدالحکیم کو منگلو پیر میں نامعلوم موٹر سائیکل سواروں کی جانب سے فائرنگ کر کے زخمی کرنے کی سخت ترین الفاظ میں مذمت کی ہے۔ واسع جلیل نے اپنے بیان میں کہا کہ صحافیوں پر ہونے والے حملے آزادی صحافت پر قدغن لگانے کے مترادف ہے اور اسے آزادی صحافت پر بھی کھلا حملہ قرار دیا۔ انہوں نے اعلیٰ حکام سے مطالبہ کیا کہ عبدالحکیم پر ہونے والے حملے میں ملوث دہشت گردوں کو فوری گرفتار کیا جائے اور قانون کے کٹہرے میں لایا جائے۔ واسع جلیل نے عبدالحکیم سے اظہار ہمدردی کرتے ہوئے ان کی جلد و مکمل صحت یابی کیلئے بھی دعا کی۔

ایم کیو ایم تاجروں اور صنعتکاروں کیساتھ ہے اور اس مشکل گھڑی میں تاجروں کو تنہا نہیں چھوڑے گی، ڈاکٹر صغیر احمد

ایم کیو ایم ہی امید کی آخری کرن ہے جو ہمیں بھتہ پرچی مافیا اور دہشت گردوں سے نجات دلا سکتی ہے، تاجر برادری

آل کراچی تاجر اتحاد کے صدر و نائب صدر کی سربراہی میں تاجروں کے 35 رکنی وفد کی رابطہ کمیٹی سے ملاقات

کراچی۔۔۔۔۔ 11 اگست 2012ء

آل کراچی تاجر اتحاد کے صدر عنایت میر اور نائب صدر جمیل پراچہ کے سربراہی میں تاجروں کے بڑے وفد نے ہفتہ کے روز خورد شید بیگم سیکریٹریٹ عزیز آباد میں متحدہ قومی موومنٹ کی رابطہ کمیٹی کے رکن ڈاکٹر صغیر احمد، حق پرست صوبائی وزیر عبدالرؤف صدیقی، سینیٹر حبیب خان، صوبائی مشیر خواجہ اظہار الحسن، معروف بزنس مین ارشدوہرا اور کراچی تنظیمی کمیٹی کے انچارج حماد صدیقی سے ملاقات کی۔ ملاقات میں کراچی میں امن وامان کی مجموعی صورتحال خصوصاً پرچی بھتہ مافیا کی بڑھتی ہوئی کارروائیوں، انہوں نے اپنے تاوان کے واقعات اور حکومت و انتظامیہ کی بے حس و خاموشی سمیت دیگر امور پر تفصیلی تبادلہ خیال کیا گیا۔ آل کراچی اتحاد کے صدر عنایت میر اور نائب صدر جمیل پراچہ نے کہا کہ کراچی کی تاجر برادری بھتہ پرچی مافیا سے تنگ آپچی ہے اور اپنے جان و مال کے تحفظ کیلئے حکومت و انتظامیہ کی جانب دیکھ دیکھ کر مایوس ہو چکی ہے اور اب ایم کیو ایم ہی امید کی آخری کرن ہے جو ہمیں بھتہ پرچی مافیا اور دہشت گردوں سے نجات دلا سکتی ہے۔ انہوں نے کہا کہ آج اگر ملک کی مجموعی صورتحال کا جائزہ لیا جائے تو ایسا معلوم ہوتا ہے کہ کہیں بھی حکومتی رٹ نام کی کوئی شے موجود نہیں۔ یہ بھتہ مافیا تاجر برادری کو کھلے عام دھمکیاں رہے ہیں جس کی وجہ سے بہت سی انڈسٹریاں بند ہو چکی ہیں کراچی کی پانچ سو سے زائد چھوٹی بڑی مارکیٹوں میں آئے دن تالا بندی رہتی ہے۔ انہوں نے کہا کہ ایک سازش کے تحت ملک کے معاشی حالات خراب کیئے جا رہے ہیں تاکہ ملک کو تباہ کیا جاسکے۔ ڈاکٹر صغیر احمد نے وفد سے گفتگو کرتے ہوئے کہا کہ ایم کیو ایم پوری طرح تاجروں و صنعتکاروں کے ساتھ ہے اور وہ دہشت گردوں اور پرچی بھتہ مافیا کے خلاف ہر ممکن اقدامات اٹھائے گی اور کسی صورت بھی تاجروں کو تنہا نہیں چھوڑے گی۔

کورنگی ٹاؤن سیکٹر میں معززین اور عمائدین کیلئے افطار پارٹی کا اہتمام

کراچی۔۔۔۔۔ 11 اگست 2012ء

متحدہ قومی موومنٹ پختون آرگنائزنگ کمیٹی کورنگی ٹاؤن سیکٹر کے زیر اہتمام کورنگی میں معززین اور عمائدین کیلئے ایک افطار پارٹی کا اہتمام کیا گیا۔ اس موقع پر پختون نوجوانوں، بزرگوں اور ہمدردوں کی بہت بڑی تعداد نے شرکت کی۔ افطار پارٹی سے شعبہ پختون آرگنائزنگ کمیٹی کے جوائنٹ انچارج رخ اللہ اور رکن کمیٹی انور شہباز خان سواتی نے اظہار خیال کرتے ہوئے کہا کہ اب ایم کیو ایم صرف اردو بولنے والوں کی جماعت نہیں بلکہ اس میں پختون نوجوانوں اور بزرگوں کی بڑی تعداد ایم کیو ایم میں شامل ہے۔ انہوں نے کہا کہ قائد تحریک تمام قومیتوں کے درمیان اتحاد، پیار اور محبت کا درس دیتے ہیں یہی وجہ ہے کہ ایم کیو ایم کے تحت 24 جون کا جلسہ پیغام محبت میں پختون عوام نے ناقابل یقین تعداد میں شرکت کر کے مخالفین کے منہ بند کر دیے ہیں۔ بعد ازاں افطار پارٹی میں کورنگی بھٹائی کالونی سے تعلق رکھنے والے پختون عمائدین کی ایک بڑی تعداد نے ایم کیو ایم میں شمولیت کا اعلان کیا جنہیں ایم کیو ایم میں شامل ہونے پر جناب الطاف حسین کی جانب سے خوش آمدید کہا گیا۔

حق پرست رکن قومی اسمبلی منوہر لعل کا ملیر ٹاؤن میں امید سحر اولڈ ایج ہوم اینڈ ویلفیئر آرگنائزیشن نامی فلاحی ادارے کا دورہ

کراچی۔۔۔ 11 اگست، 2012ء

متحدہ قومی موومنٹ شعبہ اقلیتی امور کمیٹی کے جوائنٹ انچارج و حق پرست رکن قومی اسمبلی منوہر لعل نے، ملیر ٹاؤن میں امید سحر اولڈ ایج ہوم اینڈ ویلفیئر آرگنائزیشن نامی فلاحی ادارے کا دورہ کیا اور وہاں ذہنی امراض میں مبتلا مریضوں سے ملاقات کی۔ اس موقع پر امید سحر اولڈ ایج ہوم اینڈ ویلفیئر آرگنائزیشن کے چیئر مین شہاد ولایت نے منوہر لعل کو ادارے کی کارکردگی و خدمات سے حوالے سے بریفنگ دی، انہوں نے کہا کہ ادارے کی خدمات کو سراہتے ہوئے کہا کہ امید سحر اولڈ ایج ہوم اینڈ ویلفیئر آرگنائزیشن بلا تفریق رنگ نسل زبان و مذہب انسانیت کی خدمت کر رہی ہے اور اس کا رخیر میں ہم اپنے بھرپور تعاون کی یقین دہانی کرواتے ہیں۔ علاوہ ازیں ایم کیو ایم شعبہ اقلیتی امور کمیٹی کے جوائنٹ گوردھاری لعل نے جمشید ٹاؤن میں یوسی 12 سولجر بازار نمبر 1-KMC کپاؤنڈ میں ہندو کرپشن کمیونٹی سے تعلق رکھنے والے معززین سے ملاقات کی۔ اس موقع پر ایم کیو ایم شعبہ اقلیتی کمیٹی کے اراکین اور ہندو کرپشن کمیونٹی سے تعلق رکھنے والے افراد کی بڑی تعداد موجود تھی۔ گوردھاری لعل نے گفتگو کرتے ہوئے کہا کہ ایم کیو ایم ملک کے مظلوم عوام کی واحد نمائندہ جماعت ہے جو گذشتہ 34 برسوں سے حق پرستی کی یہ جدوجہد جاری رکھے ہوئے ہے، انہوں نے کہا کہ قائد تحریک جناب الطاف حسین کیلئے مظلوم غریب و متوسط طبقے سے تعلق رکھنے والے افراد برابر ہیں خواہ ان کا تعلق کسی بھی قومیت یا مذہب و مکاتب فکر سے ہو یہی وجہ ہے آج ملک بھر کے مظلوم عوام ایم کیو ایم کے پرچم تلے متحد ہو رہے ہیں۔

ایم کیو ایم کی جانب سے تجویز کردہ گول میز کانفرنس کا انعقاد وقت کی اہم ضرورت بن چکا ہے، ایم کیو ایم برطانیہ آرگنائزنگ کمیٹی

لندن۔۔۔ 11 اگست، 2012ء

ایم کیو ایم برطانیہ کی آرگنائزنگ کمیٹی نے اپنے ایک بیان میں کہا کہ حکومت قائد تحریک جناب الطاف حسین کے بیان کی روشنی اور ایم کیو ایم کی جانب سے تجویز کردہ گول میز کانفرنس کا انعقاد وقت کی اہم ضرورت بن چکا ہے جو پاکستان کی سلامتی اور یکجہتی کیلئے انتہائی اہمیت کا حامل ہے، انہوں نے کہا کہ قائد تحریک جناب الطاف حسین نے ہمیشہ ملک و قوم کو اندرون و بیرون سازشوں اور خطرات سے پیشگی آگاہ کیا ہے۔ انہوں نے کہا کہ آج جب ملک و قوم کو سازشوں اور خطرات سے نمٹنے کیلئے اتحاد و یکجہتی کی ضرورت ہے تو صرف قائد تحریک جناب الطاف حسین ہی میدان عمل میں نظر آتے ہیں جبکہ مفاد پرست ٹولے اپنی عیاشیوں میں مصروف ہیں۔

ایم کیو ایم مشکل کی اس گھڑی میں ہندو برادری کے ساتھ کھڑی ہے، منوہر لعل

ہندو برادری کے نمائندہ وفد کیجیو رشید بیگم سیکریٹریٹ عزیز آباد میں منوہر لعل سے ملاقات

ملاقات میں وفد نے سندھ کی امن و امان کی مخدوش صورتحال سمیت ہندو برادری میں پائی جانے والے تخفظات اور تشویش سے رکن قومی اسمبلی کو آگاہ کیا

کراچی۔۔۔ 11 اگست، 2012ء

اندرون سندھ سے تعلق رکھنے والے ہندو برادری کے ایک نمائندہ وفد نے خورشید بیگم سیکریٹریٹ عزیز آباد میں حق پرست رکن قومی اسمبلی منوہر لعل سے ملاقات کی۔ ملاقات میں وفد نے حق پرست رکن قومی اسمبلی منوہر لعل کو ہندو برادری سے تعلق رکھنے والے افراد میں سندھ کی امن و امان کی مخدوش صورتحال سمیت ہندو برادری میں پائی جانے والے تخفظات اور تشویش سے آگاہ کیا۔ وفد نے حق پرست رکن قومی اسمبلی منوہر لعل سے گفتگو کرتے ہوئے کہا کہ اور پاکستان میں ہندو برادری سے تعلق رکھنے والے کثیر افراد عرصہ دراز سے یہاں پرسکون زندگی بسر کر رہے ہیں لیکن سندھ کی موجودہ صورتحال میں ہندو برادری کے افراد اپنی عزت جان و مال کی زندگی کو غیر محفوظ محسوس کر رہے ہیں۔ اس موقع پر وفد سے گفتگو کرتے ہوئے رکن قومی اسمبلی منوہر لعل نے کہا کہ ایم کیو ایم نے ہمیشہ ہندو برادری کے افراد کو معاشرے میں باعزت مقام دلانے کیلئے اپنا ہم کردار ادا کیا۔ انہوں نے کہا کہ قائد تحریک جناب الطاف حسین واحد رہنماء ہیں جو ملک میں تمام قومیتوں اور مذاہب سے تعلق رکھنے والے افراد کے حقوق کیلئے عملی جدوجہد کر رہے ہیں۔ انہوں نے کہا کہ وفد کو یقین دہانی کرائی کہ ایم کیو ایم مشکل کی اس گھڑی میں ہندو برادری کے ساتھ کھڑی ہے۔ انہوں نے حکومت سے اپیل کی کہ سندھ میں امن و امان کی بگڑتی ہوئی صورتحال پر قابو پانے کیلئے ٹھوس اور مثبت اقدامات کریں اور ہندو برادری کے افراد اور ان کے اہلخانہ کو جان و مال کا تحفظ فراہم کریں۔

حیدرآباد کے علاقے کینٹ سیکٹر یونٹ کینٹ 4 سے تعلق رکھنے والے عمیل قریشی ولد جمیل اور جہانگیر کالہ ولد ظہور احمد سے ایم کیو ایم کا اظہارِ لائق

کراچی:۔۔۔ 11 اگست، 2012ء

متحدہ قومی موومنٹ کی رابطہ کمیٹی نے حیدرآباد کے علاقے کینٹ سیکٹر یونٹ کینٹ 4 سے تعلق رکھنے والے عمیل قریشی ولد جمیل اور جہانگیر کالہ ولد ظہور احمد نامی اشخاص سے لائق کا اظہار کیا ہے۔ ایک بیان میں رابطہ کمیٹی نے کہا کہ عمیل قریشی ولد جمیل اور جہانگیر کالہ ولد ظہور احمد نامی اشخاص جرائم پیشہ سرگرمیوں میں ملوث ہیں اور خود کو ایم کیو ایم کا کارکن ظاہر کرتے ہیں ان سے ایم کیو ایم کا کوئی تعلق نہیں ہے۔

قائد تحریک جناب الطاف حسین نے ہمیشہ مذہبی رواداری اور ایک دوسرے کے عقائد کے احترام کا درس دیا ہے

اسلام آپس میں پیار و محبت اور بھائی چارہ کا درس دیتا ہے اور ایک دوسرے کے عقائد کا احترام کر کے ہی

معاشرے میں پیار و محبت کی فضاء کو قائم کی جاسکتی ہے، فرید احمد خان

میرپور خاص۔۔۔۔۔ 11 اگست، 2012ء

متحدہ قومی موومنٹ میرپور خاص زون کے انچارج فرید احمد خان نے علماء اکرام سے ملاقات کے دوران اظہارِ خیال کرتے ہوئے کہا کہ قائد تحریک جناب الطاف حسین نے ہمیشہ مذہبی رواداری اور ایک دوسرے کے عقائد کے احترام کا درس دیا ہے اس موقع پر زونل ممبر ڈاکٹر ظفر کمالی اور محمد عارف بھی اُنکے ہمراہ تھے انہوں نے کہا کہ اسلام آپس میں پیار و محبت اور بھائی چارہ کا درس دیتا ہے اور ہم ایک دوسرے کے عقائد کا احترام کر کے ہی معاشرے میں پیار و محبت کی فضاء کو قائم کر سکتے ہیں۔ اس موقع پر انہوں نے کہا کہ قائد تحریک جناب الطاف حسین کی جدوجہد کا بنیادی مقصد معاشرے میں بغیر کسی مذہبی، لسانی تفریق کے تمام انسانوں کو برابری کی بنیاد پر انسانی حقوق کی فراہمی ہے۔ مگر وہ لوگ جو اس ملک کے غریب اور مظلوم عوام کے حقوق غصب کر کے اس ملک کے سیاہ و سفید کے مالک بن گئے ہیں وہ کبھی نہیں چاہیں گے کہ اس ملک میں غریب اور مظلوم عوام ایک دوسرے کے ساتھ ہاتھ ہاتھ ملا کر کھڑے ہوں لہذا وہ مختلف سازشیں کر کے کبھی مذہب کے نام پر تو کبھی عقیدے کے نام اور کبھی لسانیت کو بنیاد پر غریب عوام کو آپس میں لڑوانے کی کوشش کرتے رہتے ہیں۔ مگر قائد تحریک جناب الطاف حسین نے ان سازشوں کو ناکام بنا دیا ہے اور تمام مکاتب فکر کے لوگوں کو پیار و محبت کا پیغام دیا ہے اور یہی وجہ ہے کہ آج تمام مذاہب، عقائد اور زبان سے تعلق رکھنے والوں کے لیے ایم کیو ایم ایک سایہ دار درخت ہے جہاں سے وہ اپنے حقوق کی جدوجہد میں مصروف عمل ہیں۔ اس موقع پر علماء اکرام نے قائد تحریک جناب الطاف حسین کی جانب سے امن و امان اور ایک دوسرے کے عقائد کے احترام کے حوالے سے کی جانی والی کوششوں کو سراہا اور انہیں اپنے بھرپور تعاون کا یقین دلایا۔

قائد تحریک جناب الطاف حسین اور متحدہ قومی موومنٹ سے خوفزدہ باطل قوتوں نے حق پرستی کی جدوجہد کو کچلنے کیلئے بھیانک مظالم ڈھائے

قائد تحریک جناب الطاف حسین کے سچے نظریے پر عمل پیرا کارکنان نہ تو ماضی میں کسی ریاستی جبر و ستم سے خوفزدہ ہوئے

اور نہ ہی آج کوئی طاغوتی قوت انہیں خوفزدہ کر سکتی۔ متحدہ قومی موومنٹ حیدرآباد کے زونل انچارج وارا کین زونل کمیٹی

حیدرآباد 11 اگست 2012ء

متحدہ قومی موومنٹ حیدرآباد کے زونل انچارج وارا کین زونل کمیٹی نے اپنے مشترکہ مذمتی بیان میں ایم کیو ایم کراچی بلدیہ ٹاؤن سیکٹر یونٹ 113/A کے یونٹ انچارج فضل احمد کو لینڈ مافیا جرائم پیشہ دہشت گردوں کی فائرنگ سے شہید کرنے کے واقعے کی شدید الفاظوں میں مذمت کرتے ہوئے کہا ہے کہ ملک دشمن عناصر و لینڈ مافیا، جرائم پیشہ دہشت گردوں نے متحدہ قومی موومنٹ کے کارکنان کو ٹارگٹ کلنگ نشانہ بنا کر ایک بار پھر سندھ بالخصوص کراچی کے امن کو تہہ و بالا کرنے کی سازشوں پر عمل پیرا ہیں اور اسکی جتنی بھی مذمت کی جائے وہ کم ہے انہوں نے کہا کہ ماضی میں بھی قائد تحریک جناب الطاف حسین اور متحدہ قومی موومنٹ سے خوفزدہ باطل قوتوں نے حق پرستی کی جدوجہد کو کچلنے کیلئے بھیانک مظالم ڈھائے اور آج بھی سازشی عناصر گھناؤنے ہتھکنڈے استعمال کر کے کارکنان کو خوفزدہ کرنا چاہتے ہیں انہوں نے کہا کہ قائد تحریک جناب الطاف حسین کے سچے نظریے پر عمل پیرا کارکنان نہ تو ماضی میں کسی ریاستی جبر و ستم سے خوفزدہ ہوئے اور نہ ہی آج کوئی طاغوتی قوت انہیں خوفزدہ کر سکتی ہے انہوں نے وزیر اعلیٰ سندھ قائم علی شاہ سے مطالبہ کیا کہ وہ فضل احمد کے قتل کے المناک واقعہ کا نوٹس لیتے ہوئے دہشت گردی میں ملوث افراد کے خلاف فوری کارروائی عمل میں لائیں اور ملوث افراد کو فوری گرفتار کر کے قرار واقعی سزا دی جائے۔ انہوں نے اپنے بیان میں اس دہشت گردی کے اس واقعہ میں شہید ہونے والے فضل احمد کے لواحقین سے اس المناک سانحے پر اپنے گہرے رنج و غم اور دلی افسوس کا اظہار کیا ہے اور سوگوار لواحقین سے دلی ہمدردی کرتے ہوئے دعا کی کہ اللہ تعالیٰ فضل احمد کے درجات کو بلند فرمائے اور سوگوار لواحقین کو صبر جمیل عطا فرمائے (آمین)

ایم کیو ایم میرپور خاص زونل کمیٹی کا معروف سینئر صحافی کی زوجہ کے انتقال پر اظہار افسوس

میرپور خاص ---- 11 اگست، 2012ء

متحدہ قومی موومنٹ میرپور خاص زون کے انچارج فریڈ احمد خان وارا کین زونل کمیٹی اور حق پرست رکن صوبائی اسمبلی فہیم احمد الطافی نے معروف سینئر صحافی واحد پہلوانی کی زوجہ محترمہ کے انتقال پر گہرے دکھ و دلی رنج و غم کا اظہار کیا انہوں نے اپنے ایک تعزیتی بیان میں کہا کہ اللہ تعالیٰ مرحومہ کو جنت الفردوس میں اعلیٰ مقام اور لواحقین کو صبر جمیل عطا فرمائے۔

